

سعادت حسن منٹو ٹریجیڈی کی جمالیات

شکیل الرحمٰن

KABIR MEMORIAL LECTURE

Jawahar Lal Nehru University, New Delhi, 21)

(February 2008

Sa'adat Hasan Manto ----- Tragedy Ki
Jamaliyat

By

SHAKEELUR REHMAN

2009

Website : www.shakeelurrehman.com

email : shakeelrehman2001@hotmail.com

اُردو کی نئی نسل کا نام

حضرات!

جواہر لال نہرو یونیورسٹی کا شکریہ ادا کرتا ہوں کہ اس عظیم دانش گاہ نہ مجھے کبیر میموریل لکچر کے لیے یاد کیا۔ تین یونیورسٹیوں کا وائس چانسلر رہا، ملک کی کئی یونیورسٹیوں کو قریب سے دیکھنے کے مواقع حاصل ہوئے۔ اپنے تجربوں کی بنیاد پر یہ کہہ سکتا ہوں (Centre of Excellence) کہ پیش نظر جواہر لال نہرو یونیورسٹی اپنا ثانی نمبر رکھتی ہے۔

اس کے قبل کہ میں اپنے موضوع پر اظہار پر خیال کروں دنیا کے بڑے دانشور شاعر بابا کبیر کو خراج عقیدت پیش کرنا چاہتا ہوں جن کے نام پر 'کبیر میموریل لکچر' کا سلسلہ شروع ہوا۔

کبیر پر میری کتاب ۱۹۹۷ء میں شائع ہوئی تھی، اس سے قبل اردو میں محترم علی سردار جعفری کی کتاب 'کبیر بانی' آئی تھی کہ جس میں سردار جعفری صاحب نے ایک بہت قیمتی مقدمہ تحریر کیا تھا اور کبیر کی شاعری کو سلیس اردو میں سمجھانے کی کوشش کی تھی، ایودھیا سنگھ اُپادھیائے ری اودھ کی 'کبیر وچناولی' سے بڑی مدد ملی، یہ کبیر کی شاعری کا نمائندہ انتخاب ہے جناب سرسوتی سرن کیف نے اس انتخاب کو اردو زبان میں پیش کیا ہے کبیر پر ہندی زبان میں کام ہو رہا ہے اور نئے

پہلو سامنے آ رہے ہیں۔ انگریزی میں ڈاکٹر رام کمار ورما کی کتاب 'کبیر' ہندی میں ڈاکٹر یشپال سنگھ کی 'کبیر' گرنتھ ولی، ڈاکٹر ہزاری پرشاد دیویدی کی 'کبیر' ڈاکٹر رام کمار کی 'کبیر' س واد' ڈاکٹر گوند ترکن نایات کی 'کبیر' وچار دھارا' اور دوسری کتابیں کبیر کے مطالعہ میں مدد کرتی ہیں۔

میری کتاب 'کبیر' مختلف جمالیاتی جہتوں سے بحث کرتی ہے مثلاً پریم لیلآ، آنگ اور آنگ کی وحدت کا عرفان، 'یومنز'، 'ڈھائی اکشر' اور 'آند' وغیرہ میں پہلی بار 'کبیر' اور 'موت کی جمالیات' پر گفتگو کی۔ بابا کبیر کو ایسے تخلیقی فنکار کی حیثیت سے پہچاننے کی کوشش کی ہے جس کے کلام میں تصوّف کی جمالیات کا رَس بھی ہے اور اس کی بھینی بھینی خوشبو بھی۔

سنتوں اور صوفیوں کو ہمیشہ اس بات کا شدید احساس رہا کہ دنیا دکھوں سے بھری ہے، ٹریجیڈی ہے انسان کو گھیر رکھا ہے، آدم کا زوال، طوفان نوح کا سیلاب، حضرت عیسیٰ اور صلیب، سمندر منتھن میں شیو کا زندگی کا زہر پینا، یہ سب زندگی کی ٹریجیڈی کی جانب اشارہ کرتے ہیں، ٹریجیڈی کے بعد نفسی سطح پر راحت اور کرائسس (Crisis) کے بعد 'کتھارسس' (Catharsis) کا تصور سامنے آتا ہے ان میں ٹریجیڈی اور اس کے حسن کو دیکھا جا سکتا ہے موت انسان کے سامنے سب سے بڑی ٹریجیڈی رہی ہے مگر اس سے بھی جمالیات اور انبساط کے پہلو نظر آتے ہیں۔ بابا کبیر نے موت کی جمالیات کا

نہایت ہی پُر کشش تصور پیش کیا ہے مذہبی کتابوں میں بھی موت کی جمالیات کا دلکش خوبصورت تصور ملتا ہے

اپنے ناقص مطالعہ سے اس نتیجہ پر پہنچا ہوں کہ بابا کبیر کو بھی زندگی اور اس کی ٹریجیڈی کا انتہائی گہرا احساس تھا لہذا انسان کو اس کی عظمت کا احساس دلاتے ہیں اس حد تک کہ وہ زندگی کی ٹریجیڈی سے اوپر اُٹھ کر اس میں جذب ہو جائے جس کی لامحدودیت کا کوئی اندازہ نہیں کر سکتا 'پریم لیلہ' کا پورا ڈراما اس تصور کے پیش نظر سامنے آیا ہے مرلی کی دھن ہو یا وصل کی آرزو، تلاش محبوب ہو یا امرت کے سرچشمہ تک پہنچنے کی تمنا، سائیں کے انتظار میں امرت تال کے پاس کھڑا ہونا ہو یا باطنی سطح پر آنگ اور آنگ کی وحدت کے تجربہ کو حاصل کرنا کی آرزو، ان کے پیچھے انسان، اس کی دنیا اور اس کی زندگی کی ٹریجیڈی کا بڑا سچا عرفان موجود ہے کبیر کے کلام میں غم محبوب کے پیچھے غم زمانہ اور زندگی کے المیات کی پہچان مشکل نہیں ہے ان کے تخلیقی 'وژن' نہ غم زندگی کو غم محبوب کی بھی صورت دی ہے اور تخلیقی فینٹاسی (Creative Fantasy) کی ایک دنیا خلق کر دی ہے جس میں نغمہ، نور اور خوشبو کی پُر اسرار شعاعیں موجود ہیں بابا کبیر کی جمالیات کا مطالعہ کرتے ہوئے اسی بات پر بہت غور کرنا اور سوچنے کی ضرورت ہے

بابا کبیر نے زندگی کی شکست و ریخت کے المیہ کو اوپر اٹھاتے ہوئے یا باطن کی گہرائیوں میں اتارتے ہوئے اپنی شاعری میں جن علامتوں اور پیکروں کو جمالیاتی

صورتیں دی ہیں ان میں 'نس'، 'کنول'، 'مرلی'، 'س'س
کنول' (زار پنکھڑیوں کا کنول) 'ساگر'، 'جو گی'، 'ملن'،
'بسنت'، 'پھول'، 'بھونرا'، 'گگن'، 'سائیں'، 'سادھو'، 'دپک'
وغیرہ کو بڑی اہمیت حاصل ہے جمالیاتی بصیرت اس طرح
عطا کرتا ہے :

باگوں ناجارہ ناجا

تیری کایا میں گل جار

س'س کنول پر بیٹھ کر

تو دیکھہ روپ اپار

یعنی انسان کا وجود اس کے باطن میں گلزار ہے، جلو
الہی اور صفات الہی ہے دل کے اندر زار پنکھڑیوں کا
کنول ہے اس پر بیٹھ جا تو حسن اور اس کی جہتوں اور
اس کے پلوؤں اور جمال الہی جمال وجود سب کا لامتناہی
جلود دیکھ سکے گا، یہ تو باغوں میں خواہ مخواہ مارا
مارا پھر رہا ہے

اس خیال کو اس طرح پیش کیا ہے :

سنتو اندھا دھندی اندھیارا

اسی گھٹ کے اندر باگ باگیچہ

اس میں سرجن ہارا

اسی گھٹ بہتر سات سمندر

اسی میں نو لکھ تارا

اسی گھٹ انداز د باجا
اسی میں اُٹھت پھو مارا
ککیر سنو بھئی سادھو
یہی گرو مارا

یہاں 'اندھیارا بہت سی اہم لفظ ' اسی شبید یا
لفظ سد زندگی کی تاریکی اور المیہ کی جانب اشارہ کیا
گیا اور اندر میں ڈوب جانے کو کہا گیا تاریکی میں
کیوں بھٹک رہا تیرے وجود کے اندر خوبصورت اور
دلکش باغ لگا ہوا تیرا محبوب جو اس باغ میں رہتا
ہے! ساتوں سمندر اسی وجود میں ہیں اور تمام ستارے
اسی جگہ چمک دمک رہے ہیں، لاتعداد آنکنت ستاروں کی
روشنی پھیلی ہوئی ہے، جتنے جواہرات، پیرے قیمتی پتھر
ہیں وہ سب اسی میں موجود ہیں اسی میں لکھن ہمارے
وجود کے اندر ہی صوت سرمدی سنائی دے رہی ہے،
ازلی نغمہ گو بجتا رہتا ہے، یہ جگہ دل، محبوب اور اس کے
رقص کا مرکز ہے

صوفیوں سنتوں نے زندگی کی المناکی کو بخوبی
سمجھا تھا، زوال آدم (Fall) کے بعد زندگی المناک تیرگی کی
صورت سامنے رہی ہے صوفیوں سنتوں نے انسان کے
ذہن کو باطن کی جانب موڑنے کی کوشش کی ہے
ٹریجیڈی تو ہے لیکن باطن کا حسن و جمال بھی ہے جہاں
انبساط ہے شادمانی ہے

حضرات!

اس سلسلہ میں حضرت فرید الدین عطار کی ایک تمثیل کی جانب اشارہ کرنا چاہتا ہوں حضرت فرید الدین عطار کی تخلیق 'منطق الطیر'، 'میں پتھر کے انسان' کی ایک معنی خیز تمثیل ہے

چین کے ایک پہاڑ پر پتھر کا ایک انسان ہے جس کی آنکھوں سے آنسوؤں کے قطرے ٹپکتے رہتے ہیں، دن رات، یہ آنسو تھمتے نہیں، پتھر کے اس انسان کے آنسوؤں کا ایک قطرہ بھی بھاپ بن کر اوپر چلا جائے اور بادلوں میں جذب ہو جائے تو قیامت تک زمین پر غم اور اداسی کی بارش ہوتی رہے گی

عطار اس تمثیل میں یہ بتاتے ہیں کہ پتھر کا یہ انسان علم و دانش اور الوہی علم کا پیکر ہے دھرتی، یہ زمین اندھیرے میں ہے، تاریکی اذیت اور غم میں ڈوبی ہوئی ہے روح کی تابناکی اور علم کی روشنی سے اس گہرے اندھیرے میں جو بنفشی شعاعیں پیدا ہوتی ہیں وہ آنسوؤں کے ان کی قطروں کی دین ہیں، ان ہی سے سچائی پیر کی مانند چمکتی نظر آتی ہے اور اس چمک سے راحت نصیب ہوتی ہے تخلیقی فنکار اس سچائی اس پیر کو اٹھا لیتا ہے، فنکار کے تخلیقی ذہن ہی کی تابناکی سے سچائی پیر کی مانند اور روشن ہو جاتی ہے زیادہ چمکنے لگتی ہے، یہ پیرا دراصل غم اور اداسی اور تاریکی کے اندر راحت بخشتا رہتا ہے ادبیات میں، ٹریجیڈی اور اس کی جمالیات کا معاملہ بھی کچھ ایسا ہی ہے بڑا

تخلیقی فنکار ٹریجیڈی میں حسن کو پا لیتا آئیٹالمیات کے اندھیرے میں چمکتے آؤں آیرے کو حاصل کر لیتا آے، زندگی کا یہی حسن جمالیاتی انبساط (Aesthetic Pleasure) عطا کرتا آے

ٹریجیڈی اور اس کی جمالیات نے فنون لطیفے اور خصوصاً لٹریچر کو ہمیشہ متاثر کیا آئیٹریجیڈی کے لفظ کا تعلق یونانی لفظ Tragaidia سے آے، یہ Tragos سے نکلا آے یعنی 'بھیڑ' (Goat) Tragaidia کے لغوی معنی میں 'بھیڑ کا نغمہ' (Goat Song) قدیم یونانی اسٹیج پر اداکار بھیڑ کا ماسک (Mask) لگا کر نغمہ سناتے تھے مقصد یونانی دیوتا Dioysus کے سامنے اپنے ڈکھ درد کا بیان تھا کے آاتا آے 511 سال ق.م. اسٹیج پر چند المیے کردار پیش کیے گئے اور غالباً Thespin نام کے ایک اسکالر ڈراما نگار نے سب سے پہلے ٹریجیڈی کی قدر و قیمت کو سمجھانے کی کوشش کی آے یوں 'اسکائی لس' (Aeschylus) نے کو ٹریجیڈی کے فن کا پہلا معتبر فنکار تصور کیا آاتا آے کے جس نے ٹریجیڈی کے فن کو وقار بخشا، رقص اور نغمہ کو المیے تاثرات پیدا کر کے لیے ضروری جانا، مکالموں میں وسعت پیدا کی کم سے کم نغمہ شامل کر کے المیات کے احساس کو بڑھانے کی کوشش کی، رفتے رفتے قدیم یونان میں ٹریجیڈی سنجیدہ فن کی سب سے بہتر نمائندگی کر نے لگی آے

یونانی ڈراموں کا مطالعہ کیجیے تو یہ سچائی بہت واضح آو جائے گی کے ابتداء سے ہیرو یا مرکزی کردار کا زوال (Fa) اہمیت رکھتا آے، بلاشبہ آج بھی ہیرو یا مرکزی کردار کا زوال ٹریجیڈی کی جمالیات کا سب سے بڑا جوہر

ہم اس سے 'کتھارسس' (Catharsis) کوئی چیز کہ جو
جمالیاتی آسودگی اور باطنی سکون و انبساط کا سبب بن
جاتی ہے

یونانی ادب میں ٹریجیڈی کے تین بڑے فنکاروں کے
کارنامے بڑی اہمیت رکھتے ہیں سوفوکلز (Sophocles) یوری
پیڈیز (Euripides) اور ساکائی لس (Aeschylus) یونانی تھیٹر نے
ان تینوں فنکاروں کی تخلیقات کو صدیوں عزیز رکھا ہے
نیٹش (Nietzsche) کی معروف تصنیف 'ٹریجیڈی کا جنم' The
Birth of Tragedy ابتدائی المیہ کھیلوں اور ڈراموں کو سمجھانے
میں مدد کرتی ہے، قدیم تمدن کے Rituals سے اپولونین (Apollonian)
(Dionysian) اور سقراط (Socrates) کے عہد تک کا ایک قابل مطالعہ خاک مرتب کیا تھا،
نیٹش کا یہ خیال اہمیت رکھتا ہے کہ ٹریجیڈی آرٹ کی
ایسی صورت ہے جس سے حسیات متاثر ہوتی ہیں۔
حقیقت سے جو تشدد پیدا ہوتا ہے (Terrors of reality) اس میں
شدت پیدا کر کے احساس کو جھنجھوڑتی ہے اور پھر سکون
بخشتی ہے سعادۂ حسن منٹو کی کہانی 'کھول دو' یاد
کیجیے، حقیقت سے جو تشدد پیدا ہوا ہے اس میں کیسی
شدت ہے، پورے وجود کو جھنجھوڑنے والی بات ہے اور
پھر جب سکینے کا باپ چیخ پڑتا ہے 'میری بیٹی زندہ ہے تو
فوراً تشدد اور Terror کا احساس گم ہونے لگتا ہے اور
عجیب سی راحت ملتی ہے یہی اس کہانی کا حسن ہے
ارسطو نے بوطیقا (Poetics) میں کتھارسس (Catharsis)
کی اصطلاح سے اسی بات کو اپنے خاص انداز میں کہا ہے
بتایا ہے کہ ٹریجیڈی احساس اور جذبہ میں لچل پیدا کر

کے آہستہ آہستہ سکون بخشی اور قاری کو جمالیاتی
انبساط حاصل ہوتا ہے

ہیگل سے سترہویں صدی کے نشاۃ الثانیہ (Renaissance) تک ٹریجیڈی لٹریچر کا موضوع بنی رہی ہے
انگریزی ادب میں ولیم شکسپیئر کے المیہ ڈراما
ہملت (Hamlet)، جولیس سیزر (Julius Caesar)، میک بتھ (Macbeth)، اوتھیلو (Othello) رومیو اینڈ جولیت (Romeo And Juliet)،
انٹونی اینڈ کلویٹر (Antony And Cleopatra)، کنگ لیر (King Lear) وغیرہ
ٹریجیڈی کی تخلیقی سطح بلند کرتے ہیں ان ڈراموں
کے بعض حصے باطنی زندگی کے کرب اور سائیکی (Psyche)
تک پہنچا دیتے ہیں ولیم شکسپیئر کے ہم عصر
کوسٹو فرمارلو (Christopher Marlowe) کے ڈراما Tragedy of Dr.
Faustus اور Tamburain اور جان وبسٹر (John Webster) کا
معروف ڈراما The White Devil ٹریجیڈی کی عمدہ مثالیں ہیں

حضرات!

اب جو بات کہنا جا رہا ہوں وہ مختصر ہے کہ
بڑی تخلیق تہ دار ہوتی ہے، وقت کے ساتھ اس کی پرتیں
کھلتی ہیں اس وقت Rediscovery of Shakespeare ہو رہی ہے
لیونارڈو (L) کی پُر عظمت تخلیق 'مونالیزا' کی مسکراہٹ
کی پراسراریت پر اب تک جو گفتگو ہوتی رہی ہے اس کی
اپنی تاریخ ہے، اس تبسم کو طرح طرح سے سمجھانے کی
کوشش ہوتی رہی ہے 'مونالیزا' کی مسکراہٹ ایک ایسا
جمالیاتی امیج ہے جو تخلیقی آرٹ میں اپنی مثال آپ ہے

ابھی واشنگٹن میں ایک معروف فرانسیسی انجینئر پاسکل کوٹ (Pascalcotte) نے انکشاف کیا کہ مونالیزا کی مسکراہٹ کے ساتھ کم و بیش پچیس اور ایسہ اسرار (Secrets) ہیں جن سے لیونارڈو کے ارفع جمالیاتی شعور کی پہچان تو ہوتی ہے لیکن اس تبسم یا مسکان کے حسن کی قدر و قیمت میں اضافہ بھی ہوتا ہے پاسکل کوٹ انجینئر بھی ہیں اور ایک اچھے فوٹو گرافر بھی۔ مونالیزا کی تصویر پر ان کی گفتگو ان کی جمالیاتی فکر و نظر کو بہت حد تک سمجھا رہی ہے پاسکل کوٹ نے کہا کہ اپنے کیمرے کی مدد سے اس نے جو پچیس اسرار دریافت کیے ہیں اس میں اس نے تین ہزار گھنٹے کا وقت صرف کیا ہے، کوٹ نے مونالیزا کی پراسرار مسکراہٹ کے جمال تک پہنچنے کے لیے اس پیکر کے ابرو (eyebrows) اور اس کی پلکوں (eyelashes) کے علاوہ پیٹ کے اوپر مونالیزا کے دائیں ہاتھ، دائیں ہاتھ کی کلائی بائیں ہاتھ کی انگلیوں اور خوبصورت پس منظر اور رنگوں کے استعمال کو بڑی اہمیت دی ہے

عرض یہ کرنا چاہتا ہوں کہ بڑی تخلیقات تہ دار ہوتی ہیں، وقت کے ساتھ ان کی پرتیں کھلتی جاتی ہیں، نئے جمالیاتی انکشافات ہوتے رہتے ہیں بڑی تخلیق اتنی جاندار اور تہ دار ہوتی ہے کہ ہر دور میں چیلنج بنی رہتی ہے

حضرات!

بڑے تخلیقی فنکار نئے جمالیاتی انکشافات چاہتے ہیں۔ کبیر اور غالب کے کلام کی تہ داری ہر نوز توجہ چاہتی

ان کے تجربے پر دور رس انداز میں چیلنج بن رہے ہیں۔
 گہرے سعادۂ حسن منٹو کے افسانے اُردو فکشن میں پہلی بار زندگی کی سچائی تک پہنچنے کے لیے ایک داخلی یا باطنی راہ پیدا کرتے ہوئے فنکار اور اس کے فن دونوں کو ایک فینومینن (Phenomenon) بنا دیتے ہیں۔ جس کی مثال موجود نہیں۔ مونا لیزا کی طرح منٹو کے اکثر افسانوں کی تہ داری تقاضا کرتی ہے کہ یہ جو تخلیقی توانائی (creative energy) پھوٹ پڑی ہے اور یہ جو ایک نیا اُفق (a new horizon) آنکھوں کے سامنے آ گیا ہے اس کی جمالیات کیا ہے؟ میرا مطالعہ یہ ہے کہ ٹریجیڈی منٹو کی تخلیقات کی روح ہے لہذا ٹریجیڈی کی جمالیات ہی کے ذریعے منٹو کی بہتر دریافت ہو سکتی ہے۔

سعادۂ حسن منٹو کی کہانی دانشوری کی سطح پر ایک جمالیاتی مظہر ہے، کہانیوں کے پس منظر میں تاریخ اور تہذیب و تمدن کی ہم گیر رومانیت اپنی مختلف جہتوں کے ساتھ موجود ہے۔ اسی رومانیت کا کرشمہ ہے کہ فنکار ایک 'کلٹ' (cult) کی صورت اختیار کر جاتا ہے، جو رومانیت ہے وہ باطن میں الوہیت (divinity) کی چ نگاری کو محسوس بنا دیتی ہے، یہ الوہیت ہی ہے جو فنی تجربوں سے انسان اور انسان میں رشتہ پیدا کرتی ہے اور پھر پوری انسانیت سے رشتہ قائم ہو جاتا ہے۔ ذاتی تجربے ذاتی نہیں رہ جاتا اجتماعی شعور اور اجتماعی زندگی کی بھی نمائندگی کر نہ لگتا ہے کہ جا سکتا ہے کہ فرد کے تجربے عام احساسات میں انقلاب پیدا کر دیتے ہیں۔

سعدت حسن منٹو اُردو فکشن میں ٹریجیڈی اور اس کی جمالیات کے ایک بڑے تخلیقی فنکار ہیں کے جنہوں نے سچائی تک پہنچنے کے لیے باطن کی راہ پسند کی۔ 'سائیکی' (Psyche) میں اُترنے کی کوشش کی اور انسانی وجود کی نفسیاتی الجھنوں (complexities) پر گہری نظر رکھی۔ مختصر افسانے میں کردار کے تجربوں کے پورے عکس کو رکھ دینا یا فرد کے تجربوں کے عکس کو نمایاں کرنا کچھ اس طرح کے پورے تجربوں کی ہلکی ہلکی پہچان ہو جائے آسان کام نہیں ہے، المیہ تجربوں کی پوری معنویت یا (Fullness of meaning) کے ساتھ اس طرح پیش کرنا کے ٹریجیڈی کا حسن نمایاں ہو جائے بڑے تخلیقی فنکاروں کا کام ہے ڈراموں اور طویل نظموں کا دائرہ بہت وسیع ہے وہاں بڑی گنجائش ہے مختصر افسانے کے محدود دائرے میں پوری معنویت کے ساتھ المیہ تجربوں کو پیش کرنا اور ٹریجیڈی کی جمالیات کو نمایاں کرنا بہت ہی مشکل کام ہے وسیع دائرے میں اوتھیلو، مہلت، میک بے، Odipus Rex اور گیٹے (Goethe) کا فاؤسٹ (Foust) (فاؤسٹ بد روح شیطان کو اپنی روح فروخت کر دیتا ہے) یہ سب ڈرامائی عمل اور رد عمل میں ایک دنیا پیش کر دیتے ہیں، مختصر افسانے میں اتنی گنجائش کے ہاں پھر بھی تجربے کی روح کو اس طرح پیش کر دینا کے قاری کو Totality of experience اور Psychic experience کا احساس مل جائے، تجربے کی گہرائی ٹریجیڈی کی معنویت کو سمجھا دے بڑی بات ہے 'ٹوبہ ٹیک سنگھ'، 'باپو گوپی ناتھ'، 'تک'، 'موزیل'، 'کھول دو' وغیرہ ایسی کہانیاں ہیں کے جن میں زندگی کا ایک رخ تو پیش ہوا ہے پورا شعور (Entire consciousness) بھی

سامنہ آگیا کہ کچھ اس طرح کے ٹریجیڈی اپنی جمالیات
سے متاثر کر نہ لگتی

حضرات!

منٹو کی ایک معروف کہانی کا ذکر اس طرح کرنا چاہتا
ہوں :

”بٹوار کے تین سال بعد پاکستان اور ہندوستان کو
خیال آیا کہ اخلاقی قیدیوں کی طرح پاگلوں کا تبادلہ بھی
ہونا چاہیے، یعنی جو مسلمان پاگل ہندوستان کے پاگل
خانوں میں ہیں انہیں پاکستان پہنچا دیا جائے اور جو ہندو
اور سکھ پاکستان کے پاگل خانوں میں ہیں انہیں
ہندوستان کے حوالہ کر دیا جائے“

”ایک مسلمان پاگل جو بارہ برس سے ہر روز
باقاعدگی کے ساتھ ’زمیندار‘ پڑھتا تھا اس سے جب اس کے
ایک دوست نے پوچھا ’مولی سب یہ پاکستان کیا ہوتا ہے‘
تو اس نے بڑے غور و فکر کے بعد جواب دیا“

”ہندوستان میں ایک ایسی جگہ ہے جہاں استر
بنتے ہیں“

”ایک دن نہاتہ ہوئے ایک مسلمان پاگل نے ”پاکستان
زندہ باد“ کا نعرہ اس زور سے بلند کیا کہ فرش پر پھسل
کر گرا اور بہ ہوش ہو گیا“

”ایک پاگل تو پاکستان اور ہندوستان کے چکر میں
کچھ ایسا گرفتار ہوا کہ اور زیادہ پاگل ہو گیا، جھاڑو دیتے

دیتے ایک دن درخت پر چڑھ گیا اور ٹہنی پر بیٹھ کر دو گھنٹے مسلسل تقریر کرتا رہا جو پاکستان اور ہندوستان کے نازک مسئلے پر تھی، سپاہیوں نے اسے نیچے اترنے کو کہا تو وہ اور اوپر چڑھ گیا، ڈرایا دھمکایا گیا تو اس نے کہا

”میں ہندوستان میں رہنا چاہتا ہوں نہ پاکستان میں میں اسی درخت پر بیٹھ رہوں گا“

اسی پاگل خانے میں بشن سنگھ تھا جو پندرہ برس سے یہیں مقیم تھا سب اسے ’ٹوبہ ٹیک سنگھ‘ کہتے تھے، ہر وقت کھڑا رہتا، پاؤں سوچ گئے تھے، پنڈلیاں بھی پھول گئی تھیں یہ سکھ پاگل ہر وقت بڑبڑاتا رہتا ’اوپری دی گرگر دی، انیکس دی، بے دھیانادی، منگ دی وال آف لالین‘ کبھی ’آف دی لالین کی جگہ آف دی پاکستان گورنمنٹ‘ ہو جاتا اور بعد میں آف دی ٹوبہ ٹیک سنگھ ہو گیا

وہ ٹوبہ ٹیک سنگھ کا رہنے والا تھا، پاکستان ہندوستان قضیہ شروع ہوا تو اس نے دوسرے پاگلوں سے پوچھنا شروع کیا کہ ٹوبہ ٹیک سنگھ کیا کہتا ہے؟

تبادلہ کی تیاریاں مکمل ہو چکی تھیں ادھر سے ادھر اور ادھر سے ادھر آنے والے پاگل خانے سے ہندو سکھ پاگلوں سے بھری ہوئی لاریاں پولیس کے محافظ دستے کے ساتھ روانہ ہوئیں واگے کے باڈر پر طرفین کے سپرنٹنڈنٹ ایک دوسرے سے ملے اور ابتدائی کارروائی ختم ہونے کے بعد تبادلہ شروع ہو گیا جو رات بھر جاری رہا، جب بشن سنگھ کی باری آئی اور واگے کے اس پار افسر اس کا نام رجسٹر میں درج کر کے لگا تو اس نے پوچھا ’ٹوبہ‘

ٹیک سنگھ، کھانہ؟ پاکستان میں یا ہندوستان میں؟
افسر نے کہا 'پاکستان میں۔'

یہ سن کر بشن سنگھ اُچھل کر ایک طرف ہٹا اور دوڑ کر اپنے باقی ماندہ ساتھیوں کے پاس پہنچ گیا، اس وقت سمجھایا گیا کہ دیکھو اب ٹوبہ ٹیک سنگھ ہندوستان چلا گیا اگر نہیں گیا تو اسے فوراً وہاں بھیج دیا جائے گا، مگر وہ نہ مانا اس کو زبردستی دوسری طرف لے جانے کی کوشش کی گئی تو وہ درمیان میں ایک جگہ اس انداز میں اپنی سوچی ہوئی ٹانگوں پر کھڑا ہو گیا جیسے اب اسے کوئی طاقت وہاں سے نہیں ہٹا سکتی گی۔ چونکہ بشن نے ضرر رہا تھا اس لیے مزید زبردستی نہ کی گئی اس کو وہیں کھڑا رہنے دیا گیا اور تبادلے کا باقی کام ہوتا رہا۔

سورج نکلنے سے پہلے ساکت بشن سنگھ کے حلق سے ایک فلک شگاف چیخ نکلی۔ ادھر ادھر سے کئی افسر دوڑے آئے دیکھا کہ وہ آدمی جو پندرہ برس تک دن رات اپنی ٹانگوں پر کھڑا رہا تھا اوندھا منہ لیٹا ہوا، ادھر خاردار تاروں کے پیچھے ہندوستان تھا۔ ادھر ویسے ہی تاروں کے پیچھے پاکستان۔ درمیان میں زمین کے اس ٹکڑے پر جس کا کوئی نام نہیں تھا ٹوبہ ٹیک سنگھ پڑا تھا!

اُردو فکشن میں ٹریجیڈی کا ایک ناقابلِ فراموش کردار سامنے آتا ہے جس کا 'زوال' (Fall) جمالیاتی سکون و راحت بخشتا ہے۔ کہانی دانشوری کی سطح پر ایک ایسا مظہر ہے کہ جسے کوئی فراموش نہیں کر سکتا۔ کلیجے میں چبھنے والے اور کلیجے کو لہلہان کر دینے والے طنز کے ساتھ جو ٹریجیڈی سامنے آئی ہے وہ اپنی مثال آپ ہے۔

کھانی میں ٹریجیڈی کا جو جمال ہے وہ فنکار کے
باطن میں الوہیت (divinity) کی چنگاریوں کو حد درجہ
محسوس بنا دیتا ہے

ٹوبہ ٹیک سنگھ منٹو کا ایسا افسانہ ہے جو ذہن کو
باطنی زندگی کے کرب اور 'سائیکی' (Psyche) میں بے
اختیار اتار دیتا ہے اس افسانہ کی تخلیقی سطح اتنی بلند
ہے کہ فسادات اور اس کے پس منظر یا تقسیم ہند کی
ٹریجیڈی پر لکھ لکھتے ہیں اس موضوع پر لکھ لکھتے ہیں اُردو کے چند
ضخیم ناولوں کے وہ حصے بھی پھیک پھیک دکھائی دیتے
ہیں جن میں ٹریجیڈی کے واقعات و مناظر تو پیش کیے
گئے ہیں سائیکی میں اُترنے کی کوئی کوشش نہیں
ملتی، آشوب نامہ اور شہر آشوب تو لکھ گئے ہیں باطنی
کرب اور درد کی گہری ٹیس نہیں ملتی، یہ وقت یا ٹائم
کی علامت نہیں بن سکتے ہیں، ٹوبہ ٹیک سنگھ وقت یا ٹائم
کا ایک معنی خیز استعارہ ہے جو انوکھا اور حیرت انگیز
ہے، روح یا باطن میں کپکپی سی پیدا کر دیتا ہے، ایک عہد
کے کرب کا بڑا علامہ ہے یہ افسانہ برصغیر کا ایسا آشوب
نامہ ہے کہ جس میں فنکار نے ایک کردار کے ذریعے ایک
بڑی معاشرت اور ایک بڑی تہذیبی وحدت کے ٹوٹنے کا ماتم
کیا ہے ایسا ماتم کے لگتا ہے جیسے زمانہ کا کلیجہ اچانک
پھٹ گیا ہو اس کا پورا وجود لہلہاں ہو، تمثیل کے حسن
کو لیے یہ افسانہ ڈراما بن جاتا ہے کہ جس میں مرکزی
المیہ کردار کے زوال سے نفسیاتی سکون ملتا ہے اور
جمالیاتی آسودگی حاصل ہوتی ہے محسوس ہوتا ہے
جیسے برصغیر کا ایک پورا دور پاگل خانہ میں تبدیل ہو گیا

لیکن ساتھ ہی یہ احساس بھی ملتا ہے کہ زمین سے محبت اور انسان دوستی اور انسان اور انسان کے رشتہ زندگی میں بٹن سنگھ اور فضل دین کا کردار جو ایک ملکی سی جھلک دکھا کر گم ہو جاتا ہے اس محبت اور اس رشتہ کو قاری کے احساس اور جذبہ سے بہت قریب لے آتے ہیں۔

اردو فکشن میں ٹوبہ ٹیک سنگھ ٹریجیڈی اور اس کی جمالیات کی ایک کلاسیکی مثال ہے تجربہ کی مجموعیت (totality of experience) اور ایک کرناک دور کے پورے شعور کے ساتھ ایسی کہانی لکھی نہیں گئی ہے آپ کو یاد ہو گا اوتھیلو نے خود کو بری طرح مجروح کیا تھا، رومیو اور جولیٹ نے خودکشی کی تھی، بروٹس (Brutus) اپنی ہی تیز تلوار پر گر پڑا تھا اور ہملٹ کی موت اس وقت واقع ہوئی تھی جب وہ ایک زہر آلود تلوار پر گر گیا تھا۔ یہ سب اپنے زوال (Fall) کے الگ الگ مناظر دکھاتے ہیں اور نفسیاتی سکون بخشتے ہوئے جمالیاتی آسودگی عطا کرتے ہیں۔

ٹوبہ ٹیک سنگھ کی ایک فلک شگاف چیخ نکلتی ہے، صبح ہوئے ہوئے سورج نکلنے سے پہلے وہ اوندھا منہ گر جاتا ہے، ادھر خاردار تاروں کے پیچھے ہندوستان ہے ادھر ویسے ہی تاروں کے پیچھے پاکستان درمیان میں زمین کے اس ٹکڑے پر جس کا کوئی نام نہیں ہے ٹوبہ ٹیک سنگھ پڑا ہوا ہے!

سنائے میں یہ چیخ جو اس وقت گونجی تھی اس کی بازگشت اب بھی موجود ہے ہملٹ کے ایک نقاد نے لکھا تھا ”بہت اچھا ہے جو ہملٹ مر گیا زندہ رہتا تو بہلا عمر بھر

اسے کون سی خوشی ملتی“ لٹریچر میں یہی بات نفسیاتی
جمالیاتی سکون بخشی ہے یہی بات ٹوبہ ٹیک سنگھ کے
لیے کہی جا سکتی ہے

”بہت اچھا ہوا جو ٹوبہ ٹیک سنگھ مرگیا زندہ رہتا تو
عمر بھر اسے کون سی راحت اور کون سا سکون ملتا!“

حضرات!

جس طرح بٹن سنگھ کی سائیکی میں ٹوبہ ٹیک سنگھ
گہرائیوں میں ملتا ہے اسی طرح منٹو کے افسانے
'سرم' میں فہمید کے سائیکی کی گہرائیوں میں سرم
دانی موجود ہے

منٹو نے مرکزی المیہ کردار کے نفسیاتی تجربے کی
مجموعیت (totality of psychic experience) کو اس طرح پیش کیا
ہے کہ اس کی خوشی اس کا غم، اس کی ذہنی کیفیت اور
جذباتی تصادم سب سامنے آگئے ہیں، اندھیرے میں 'ذات'
کے اسرار تک پہنچنے کی بڑی عمدہ کوشش ہے، پوری
کہانی میں فہمید اور سرم کو علاحدہ نہیں کر سکتے
آہستہ آہستہ کہانی المناکی کو نمایاں کرتی ہے

مرکزی کردار کے تخیل (imagination) اور احساس (Feeling)
کے ذریعے فنکار نے باطن یا سائیکی میں اُترنے کی
کوشش کی ہے

فہمید سرم پسند کرتی ہے، اس کے احساس جمال
کا تقاضا ہے کہ گورے چہرے کے حسن میں اضافہ کرے
کہ لیں آنکھوں میں سرم کی سیاہی ضروری ہے، شادی

ہوتی ہے تو اپنی ماں سے چاندی کی سرمہ دانی بھی لیتی
اس کا خاوند جب پہلی بار ہم کلام ہوتا ہے تو دیکھتا
ہے اس کی بیوی کی آنکھوں میں سیاہیاں تیر رہی ہیں

”اس کے خاوند نے پوچھا ”یہ تم اتنا سرمہ کیوں لگاتی
ہو؟“ وہ جھینپ گئی اور جواب میں کچھ نہ کہہ سکی
اس کے خاوند کو اس کی ادا پسند آئی اور وہ اس سے
لپٹ گیا، فہمیدہ کی سرمہ بھری آنکھوں سے ٹپ ٹپ کال
کال آنسو بہنے لگا اس کا خاوند پریشان ہو گیا“ تم رو
کیوں رہی ہو؟“

فہمیدہ بات ٹال جاتی ہے، اس کے بعد سرمہ لگانا
چھوڑ دیتی ہے لیکن بار بار چاندی کی سرمہ دانی اور
چاندی کا سرمچو نکال کر دیکھتی ہے سوچتی ہے یہ
دونوں اس کی زندگی سے کیوں خارج ہو گئی ہیں وہ
کیوں اس کو اپنی آنکھوں میں جگہ نہیں دے سکتی!
صرف اس لیے کہ اس کی شادی ہو گئی ہے، صرف اس لیے
کہ وہ کسی کی ملکیت ہو گئی ہے، ہو سکتا ہے کہ اس
کی قوت ارادی سلب ہو گئی ہو وہ کوئی فیصلہ نہیں کر
پاتی ہے

ایک برس بعد ایک بیٹے کی ماں بن جاتی ہے اپنی
تخلیق پر خوش ہے چالیس دنوں کے بعد سرمہ نکالتی ہے
اور اپنے نومولود بیٹے کی آنکھوں میں لگاتی ہے لڑکے
کی بڑی بڑی آنکھوں میں سرمہ کی تحریر ہوتی ہے تو
وہ اور بڑی نظر آنے لگتی ہیں، ایسا کرتے ہوئے اسے
نفسیاتی سکون ملتا ہے بچہ مر جاتا ہے تو فہمیدہ پاگل

سی ہو جاتی ہے، ایک پاگل عورت سامنے ہے جس کے
تحت الشعور میں سرمے اور سرمے دانی موجود ہے

”اس کے ہوش و حواس گم ہو گئے تھے وہ کوئلے
اٹھاتی، انہیں پیستی اور پھر اپنے چہرے پر کالک ملنی
شروع کر دیتی۔“

فیمید کے دل و دماغ میں بس سرمے ہی سرمے
ہے وہ ربات کالک کے ساتھ سوچتی ہے، اس کا خاوند
پوچھتا ہے ”کیا بات ہے تم اتنی افسردہ کیوں رہتی ہو“
جواب دیتی ہے ”جی کوئی خاص بات نہیں بس سرمے ختم
ہو گیا ہے مجھے سرمے لا دیجیے“ اس کا خاوند سرمے لاتا
ہے تو اسے پسند نہیں آتا، خود بازار سے سرمے لے آتی
ہے، آنکھوں میں سرمے لگا کر سو جاتی ہے صبح جب اس
کا خاوند اسے اٹھانا چاہتا ہے تو پتہ چلتا ہے وہ مرد ہے
اس کے پہلو میں ایک گڑیا ہے جس کی آنکھیں سرمے سے
بھری ہوئی ہیں وہ سرمے بھری آنکھوں سے ٹکر ٹکر دیکھ
رہی ہے سب کو گھور رہی ہے

منٹو نے فیمید کے تحت الشعور میں اُترنے کی
کوشش کی ہے، سرمے لگاتے رہنے کی خواہش خاوند کے
ایک بار ٹوکنے پر تحت الشعور میں بیٹھ جاتی ہے شادی کے
بعد وہ بڑی شدت سے محسوس کرتی ہے کہ عورت شوہر
کے سامنے بس شوہر کی خواہش کے سامنے اس
کی آرزو کی کوئی اہمیت نہیں ہے کیا صرف اس لیے
سرمے نہیں لگا سکتی کہ اس کی شادی ہو چکی ہے اور
وہ اب کسی کی ملکیت ہو گئی ہے بظاہر اس کی قوت
ارادی سلب ہو گئی ہے لیکن تحت الشعور میں وہی آرزو

اپنی تو انائی لیہ موجود ہے، مختلف طریقہ سے اس تو انائی کا اظہار ہوتا ہے، کبھی بیٹھ کی آنکھوں میں سرمہ لگا کر، کبھی خود اپنے منہ پر کالک لگا کر اور کبھی گڑیا کی آنکھوں میں سرمہ لگا کر!

سرم سے بھری آنکھیں لیہ یہ گڑیا فہمیدہ کی کا پیکر ہے جو تحت الشعور سے ابھرا ہے منٹو کا یہ امیج سرگوشیاں کرتا رہے گا

فہمیدہ کی 'سائیکی' کی کیفیت اور اس کی نفسیات کی گہری پر چھائیں باہر سرمہ بھری آنکھیں لیہ ایک گڑیا کی صورت نمودار ہو گئی ہے!

اس کہانی میں گور چہرے پر سرمہ بھری آنکھیں فہمیدہ کے اپنے گہرے احساس جمال کی تصویر ہے۔ جمالیاتی پیکر مرکزی کردار کے تصور جمال کا آئینہ ہے۔ روح کا حسن Beauty of the soul جو خارج میں ایک پُر اسرار جمالیاتی نقش بھی بن گیا ہے باطن میں اسی کردار کا جو نفسیاتی زوال (Psychological Fall) ہوتا ہے اس سے کہانی کی ٹریجیڈی نقطہ عروج پر پہنچ جاتی ہے اور سرمہ سے بھری گڑیا کی آنکھیں اس ٹریجیڈی کا حسن بن جاتی ہیں۔

ٹریجیڈی کی جمالیات میں یہ کہانی اس لیے بھی اہمیت اختیار کر لیتی ہے کہ گڑیا کا جمالیاتی پیکر سائیکی سے اُچھل کر سامنے آ جاتا ہے غالباً اس بات کی تصدیق کے لیے کہ :

The World will be saved by Beauty.

حسنِ ہی سدِ دنیا کا تحفظ ہو گا، حسن اور اظہارِ حسنِ ہی سدِ دنیا کی حفاظت ہو گی۔ خوبصورت چہرہ پر سرمِ سد بھری آنکھیں لاشعوری طور پر حسن عطا کرنے میں پیش پیش ہیں منٹو اس افسانہ کے ذریعہ باطن کے داخلی حسن کے معبد (Temple of Inner Beauty) میں داخل ہوتے ہیں اور ٹریجیڈی کی جمالیات کے اک پہلو کو اجاگر کرتے ہوئے ملتے ہیں۔

ہندوستانی جمالیات کی روشنی میں یہ کہنا غلط نہ ہو گا کہ یہ دونوں افسانہ 'ٹوبہ ٹیک سنگھ' اور 'سرم' ادبِ رس (Adbhuta Rasa) لیتے ہوئے ہیں دونوں افسانوں میں تحیر کی جمالیات (Aesthetics of Wonder) کے طور پر متاثر کرتی، قاری میں تحیر کا جذبہ بیدار ہوتا ہے جس سے تحیر آمیز مسرت (Surprised delight) پیدا ہوتی ہے منٹو ٹریجیڈی کے آرٹ میں 'ادبِ رس' یعنی تحیر کے جمال اور اس کی لذت پیدا کرنا خوب جانتے ہیں انہوں نے تو اپنے المیہ افسانوں میں تحیر کے رس اور حیرت کے جمال کو فن کی روح بنا دیا ہے جس سے قاری کو جمالیاتی انبساط حاصل ہوتا ہے کہانی سرم میں اداسی اور خوف دونوں کا گہرا اثر ہوتا ہے اس لیے کہ تحیر کا جمال موجود ہے تاریکی میں انبساط کی جو لمبی چمک دکھائی دینے لگتی ہے اس سے قاری متاثر ہوتے بغیر نہیں رہتا، اسی طرح 'ٹوبہ ٹیک سنگھ' میں 'ادبِ رس' اور شانت رس (Santa Rasa) دونوں کی ہم آہنگی ایسی ہے کہ تحیر کے جمال کے ساتھ ہی ایک فلک شگاف چیخ کے بعد گہری خاموشی کا احساس ہوتا ہے اور ایسی گہری خاموشی میں نفسیاتی جذباتی سکون کے پیدا ہوتے ہی انبساط (Pleasure)

کی لہریں جنم لینے لگتی ہیں ”اچھا ہوا جو ٹوبہ ٹیک
سنگھ مرگیا ورزے عمر بھر“

تخلیقی فن کی بے تر پہچان تازگی (Freshness) اور
اجنبیت (Strangeness) سے ہوتی ہے کہ جس سے تحیر کا
جمال وجود میں آتا ہے اور متاثر کرتا ہے

حضرات!

ٹریجیڈی کی جمالیات کا مطالعہ کرتے ہوئے ’ادبیت
رس‘ اور ’شانت رس‘ کی ہم آہنگی کی ایک عمدہ مثال
منٹو کی کہانی ’ہتک‘ میں ملتی ہے

’ہتک‘ کو اردو فکشن میں ایک نمایاں حیثیت حاصل
ہے، اس کہانی میں مرکزی کردار سوگندھی کے باطن کا
درد و کرب ٹریجیڈی اور اس کے جمال کو نمایاں کرتا ہے،
منٹو نے اپنی پیاس اپنے باطنی کرب کے ساتھ ہمیں اس
طرح دی ہے کہ ہم اپنی پیاس اور اپنے درد کے تئیں
زیادہ بیدار اور آگاہ ہو جاتے ہیں

’ہتک‘ کی سوگندھی طوائف ہے کہ جس نے زندگی کا
رقص دیکھا ہی نہیں، زندگی اس کے لیے کبھی جشن بنی
ہوئی نہیں، گاہک آتے ہیں اس کی ہڈیاں اور پسلیاں
جھنجھوڑ کر چلے جاتے ہیں، پانچ برسوں سے یہی دور
ہے، دس روپے اس کا عام نرخ ہے جس میں سے ڈھائی
روپے رام لال اپنی دلالتی کے کاٹ لیتا ہے، اسے ساڑھ
سات روپے روز مل جاتے ہیں جنہیں سوگندھی اپنی اکیلی
جان کے لیے کافی سمجھتی ہے ایک نام نہاد عاشق مادھو

پونہ سد آ جاتا اور اس پر دھاوا بول کر دس پندرہ روپے وصول کر لیتا سوگندھی کی کھولی میں چار تصویریں فریم میں لگی ہوئی ہیں ان میں ایک مادھو کی بھی تصویر اپنی میکانیکی زندگی میں وہ مادھو کو پسند بھی کرتی ہے اس لیے کہ وہ جب بھی آتا ہے اپنی باتوں سے متاثر کر کے کی کوشش کرتا ہے، سوگندھی جانتی ہے کہ وہ جھوٹ بول رہا ہے پھر بھی اس کی باتیں اچھی لگتی ہیں سپاٹ اور بار بار خود کو دہراتی ہوئی اس زندگی میں چند لمحوں کا یہ گریز اچھا لگتا ہے

ایک رات دو بجے جبکہ وہ تھکی ماندی پڑی ہے رام لال دلال آتا ہے، وہ ایک گاڑی لے کر آیا ہے جو نیچے اس کا انتظار کر رہا ہے ساڑھے سات روپے کا سودا ہے، یہ سوچ کر کہ وہ یہ روپے اسی عورت کو دے گی کہ جس کا خاوند موٹر کے نیچے آ کر مر گیا ہے اور جو اپنی جوان لڑکی کے ساتھ وطن جانا چاہتی ہے وہ رام لال کے ساتھ نیچے آتی ہے، جب گاڑی ٹارچ جلا کر اسے دیکھتا ہے تو سوگندھی اس کے منہ سے صرف یہ سنتی ہے 'ہونہ' گاڑی اپنی کار پر اسی طرح بیٹھا چلا جاتا ہے

یہ لفظ 'ہونہ' اس کے کانوں میں بھنبھنا لگتا ہے

اس نے اسے پسند نہیں کیا، تلملا جاتی ہے، اس کا رد عمل کئی صورتوں میں نمایاں ہوتا ہے چونکہ اس 'ہونہ' سے اس کا پورا وجود اس کی نفسیات اس کے احساسات اور جذبات سب میں لچل سی آ جاتی ہے اس لیے ہم کئی سطحوں پر اس کے نفسیاتی رد عمل کو دیکھتے اور محسوس کرتے ہیں سیٹھ سے انتقام لینے کا

جذبہ بیدار ہوتا ہے لیکن یہ المیہ کردار مجبور ہے ایک ایک کر کے چاروں تصویروں کو توڑتی ہے اور مادھو کے سامنے اس تصویر کو بھی جو مادھو کی ہے، مادھو کو لتاڑتی ہے، مادھو کے جملوں کو ڈہرا کر اسے ذلیل کرتی ہے اور اسے نکال دیتی ہے پھر ایک سنّاٹا سا چھا جاتا ہے ایسا سنّاٹا اس نے کبھی محسوس نہیں کیا تھا، اس المیہ کردار کو محسوس ہوتا ہے جیسے مسافروں سے لدی ہوئی ریل گاڑی سب اسٹیشنوں پر مسافر اُتار کر اب لوہے کے شیڈ میں بالکل اکیلی کھڑی ہے!

یہ خلا جو اچانک سوگندھی کے اندر پیدا ہو گیا ہے اسے بہت تکلیف اور اذیت دے رہا ہے بہت دیر تک بید کی کرسی پر بیٹھی رہتی ہے پھر اُٹھ کر اپنے خارش زدہ کتے کو گود میں لیے پلنگ پر آتی ہے اور اسے پلو میں لٹا کر سو جاتی ہے

منٹو نے سوگندھی کی زندگی کی پیاس میں دے دی ہے، قاری کے درد کو اور بڑھا دیا ہے 'ادبہت رس' اور 'شانت رس' کی ہم آہنگی کی ایک ایسی تصویر ابھرتی ہے جو ٹریجیڈی کے ارتعاشات (Vibrations) لیے قاری کے احساس اور جذبہ سے ہم آہنگ ہو جاتی ہے معلّم جمالیات بھرت نے جن بھوؤں (Bhavas) کا ذکر کیا ہے ان میں 'ویسمیں بھاؤ' (Vismay Bhava) کی بڑی اہمیت ہے اس بنیادی احساس میں حیرت اور تحیر کے ساتھ باطن کی کپکی (trembling) کا ذکر ہے کہانی کے آخر میں خاموشی اور سنّاٹے کا جو احساس پیدا کیا گیا ہے اس سے شانت رس کی پہچان ہوتی ہے، قاری ٹریجیڈی سے بھی متاثر ہوتا ہے ساتھ ہی

اسے میلوڈی آف پیتھوس (melody of pathos) کے ارتعاشات بھی
ملنے لگتے ہیں۔

’تک‘ کا ایک بڑا حسن یہ ہے کہ اس میں ماحول اور
فرد کے تجربوں کی وجہ سے بڑے عمدے آنگ پیدا ہو گئے
ہیں، نفسیات کی مختلف سطحوں نے ان خوبصورت آنگ
کو اور محسوس بنا دیا ہے سو گندھی زندگی کے المیہ کا
خود جواب بن گئی ہے اور اس طرح المیہ اور گہرائی میں
اُترنے لگا ہے اس گہرائی میں تشنگی کا اور احساس
ہوتا ہے درد اور بڑھا محسوس ہوتا ہے اندر بڑی
گہرائیوں میں ٹریجیڈی کی تاریکی میں سو گندھی کا وہ
اضطراب ہے جو پیاس اور درد کی شدت کا نتیجہ ہے

اس افسانے کا ایک بڑا حسن یہ ہے کہ جہنم میں
رہتے ہوئے بھی سو گندھی دل کی گہرائیوں میں محبت
اور انسانی ہمدردی اور انسان دوستی کا چراغ روشن کیا
ہوئی ہے اس کی فطرت ہے دکھاوا نہیں ہے اس کے
چہرے پر کوئی ماسک نہیں ہے زندگی میں خلا
زندگی کھوکھلی ہے، زندگی کا رس نہیں ملا ہے بڑی
تشنگی ہے، درد بار بار بڑھتا ہے، زندگی کا سفر اذیت ناک
بنتا رہتا ہے لیکن وہ زندہ ہے، جس رنگ میں رنگ گئی ہے
اس رنگ کے ساتھ ہے اس ٹریجیڈی کا حسن ہے جس
سے نفسیاتی سکون ملتا ہے

ٹریجیڈی کا جواب کبھی اس طرح ملتا ہے کہ فریب
کھاتے ہوئے لذت ملتی ہے کبھی اس طرح کہ مردوں کے
اندر جذب ہونا چاہتی ہے خود مردوں کو پگھلا کر اپنے اندر
جذب کر لینا چاہتی ہے، کبھی حسن کے احساس کو بڑھا کر

اور کبھی ان مردوں کی تصویریں توڑ کر کہ جن سے وہ جذباتی طور پر وابستہ رہی، کبھی تیر کھائے زخمی پرند کی طرح تڑپ کر کبھی انتقام کے جذبے آتش کو روشن کر کے، یہ سب پہلوئے حیثیتیں اس کردار کے جلوے میں ان سے افسانہ کی تخلیقی سطح بلند ہو جاتی ہیں

ایک ’اونہ‘ سے کہانی کی ٹریجیڈی کی شدت حد درجہ بڑھ جاتی ہے، فنکار مسلسل اپنی اور اپنے المیہ کردار کی تشنگی دیتا جاتا ہے، درد میں اضافہ ہوتا جاتا ہے، المیہ کردار میں انانیت سر اٹھاتی ہے اور لہرائے لگتی ہے، تیز جذباتی، آتشیں اٹھان ہے جو ذات پر پڑی چوٹ کے شدید ردِ عمل کے طور پر سامنے آتی ہے ’اونہ‘ کا تیر کلیجے میں پیوست ہے اور یہ اسی کا ردِ عمل ہے لیکن یہ جذباتی آتشیں اٹھان کمزوری اور مجبوری کو چھپا نہیں سکتی، المیہ کردار کا یہ نصیب ہے ہوتا ہے کہ وہ اپنی لہرائی ہوئی انانیت کے ساتھ اٹھے اور پھر ڈھیر ہو جائے تخیل میں مخالف کردار کے پیکر مختلف صورتوں میں تشکیل دے، تصادم اور کشمکش کی ایک فضا بن جائے، تحت الشعور اور لاشعور تک بات پہنچ جائے لیکن شکست اور زوال اس کا نصیب بن جائے

منٹو نے سوگندھی کے ذہنی کرب اور ذہنی اور جذباتی تصادم کی عمدہ تصویریں پیش کی ہیں المیہ کردار کی کمزوری اور مجبوری کو بھی نمایاں کیا ہے، لہرائی ہوئی انانیت کا نقش بھی اُبھارا ہے اور زوال اور شکست اور احساس شکست کے نقوش بھی اُجاگر کیے ہیں اس المیہ کردار نے تخیل میں وحشی پلے بن کر اندھا

دھند اپنہ پنجوں سے اس شخص کا منہ نوچنا شروع کر دیا
کہ جس کے ایک 'ہونہ' سے وہ تلملا گئی تھی لیکن
تھک جاتی ہے، مجبور اور کمزور جو ہے، کردار کی شکست
جو ہوتی ہے اس لیے کہ سچائی کچھ اور ہے

اس کی سائیکی، المناک تجربہ کا جواب دیتی ہے

اس کا نفسیاتی رد عمل توجہ طلب ہے

آخر میں سوگندھی اپنے خارش زدہ کتے کو گود میں
اٹھاتی ہے اور ساگوان کے چوڑے پلنگ پر پلو میں لٹا کر
سوجاتی ہے

محسوس ہوتا ہے جیسے یہ المیہ کردار سبز طوطے
کی طرح پنجرے میں بند ہو گیا ہے اپنی گردن بالوں میں
چھپائے ہوئے ہے اور ہمیں آسودگی حاصل ہوتی ہے
اچانک لگتا ہے جیسے سوگندھی کی جو آواز گونج رہی تھی
اس کی بازگشت تو موجود ہے لیکن آواز نہیں ہے Soundless
sound کا عجیب پُر اسرار معنی خیز تاثر پیدا ہوتا ہے کہ جس
کی وضاحت آسان نہیں ہے

حضرات!

سعادت حسن منٹو 'سائیکو ڈراما' (Psycho drama) کے
ایک بڑے فنکار ہیں وہ انکشافِ ذات سے کم و بیش اسی
طرح دلچسپی لیتے نظر آتے ہیں کہ جس طرح نفسیات کا
کوئی عالم فرد کے خوابوں سے دلچسپی لیتا ہے وہ اس
کی ذات یا شخصیت کا تجزیہ کر کے لگتا ہے

منٹو کی راجھی کانی جو ٹریجیڈی اور اس کی
 جمالیات کو پیش کرتی انکشاف ذات کرتی 'توبہ'
 ٹیک سنگھ، 'سرم'، 'بابو گوپی ناتھ'، 'تک'، 'ممی'،
 'مودیل'، 'خوشیا'، 'شاہ دولہا'، 'ٹھنڈا گوشت'، 'ممد
 بھائی'، 'اس منجھدار میں' وغیرہ عمدہ مثالیں ہیں۔

بابو گوپی ناتھ پڑھتے ہوئے بڑی شدت سے محسوس
 ہوتا کہ وقت اور لمحوں میں زندگی بسر کرنے والا
 اور مسلسل تلخ اور شیریں اور لذت آمیز تجربہ حاصل کر
 رہا والا شخص ایک پاکیزہ روح رکھتا ہے The soul is divine پر
 یقین سا آ جاتا ہے، بابو گوپی ناتھ اور ان کی روح کو ٹولنے
 والے سعادت حسن منٹو ایک ایسے 'سائیکو ڈراما' کو خلق
 کر دیتے ہیں کہ ٹریجیڈی کا جمال ابھر کر سامنے آ جاتا
 ہے مرکزی کردار نفسیاتی سطح پر اذیت اور درد کو
 سنبھالنے نفسیاتی سکون کی خاطر جس طرح مسرت اور
 انبساط کو نمایاں کرتے ہوئے یہ سمجھانے کی کوشش
 کرتا ہے کہ میں دکھی نہیں ہوں، میں مسرور ہوں
 خوش ہوں، اس کا المیہ بہت ہی گہرا نقش قائم کر دیتا
 ہے کہانی کے آخر میں جو جمالیاتی مظاہر ابھرا ہے وہ
 جمالیاتی آسودگی عطا کرتا ہے باطنی سطح پر المیہ کردار
 کا ایسا زوال (Fall) ان کی کسی اور کہانی میں نہیں ہے
 جس سے 'کتھارسس' ہو اور جمالیاتی سکون ملے بابو
 گوپی ناتھ ایک کنجوس بننے کے بیٹے ہیں، باپ کی موت کے
 بعد جو دس لاکھ کی جائیداد ملتی ہے اس سے عیش و
 عشرت کی زندگی بسر کرتے ہیں، پچاس ہزار روپے لے کر
 بمبئی آتے ہیں اور عیاشی کو زندگی کا مقصد تصور کرتے

میں اپنے ساتھ زینت کو لے آئے ہیں جسے پیار سے زینو کہتے ہیں مصاحب گھیرے رہتے ہیں تو انہیں راحت ملتی ہے، یہ جانتے ہوئے بھی کہ یہ سب چونکے ہیں اپنے پیسے لٹاتے رہتے ہیں کہتے ہیں فقیروں اور کنجروں کی صحبت میں رہا ہوں مجھے ان سے محبت سی ہو گئی ہے سوچ رکھا ہے جب میری دولت ختم ہو جائے گی تو کسی تکیے میں جا بیٹھوں گا رنڈی کا کوٹھا اور پیر کا مزار بس یہ دو جگہیں ہیں جہاں میرے دل کو سکون ملتا ہے، رنڈی کا کوٹھا تو چھوٹا جائے گا اس لیے کہ جیب خالی ہونے والی ہے لیکن ہندوستان میں ہزاروں پیر ہیں کسی ایک کے مزار پر چلا جاؤں گا، طوائف کے کوٹھے اور تکیے دونوں کو پہچانتے ہیں

”دونوں جگہوں پر فرش سے لے کر چھت تک دھوکا ہی دھوکا ہوتا ہے جو آدمی خود کو دھوکا دینا چاہے اس کے لیے ان سے اچھا مقام اور کیا ہو سکتا ہے“

بابو گوپی ناتھ ایک پختہ تجربہ کار نام ہے

گوپی ناتھ زینت کو بے حد چاہتے ہیں اپنی زینو کے ان کے دل میں احترام بھی ہے، دو برس سے زینت ان کے پاس ہے دوسری عورتوں کے پاس ہفتوں پڑے رہتے ہیں لیکن زینت کوئی شکایت نہیں کرتی، بابو گوپی ناتھ کی بے چینی کا سبب یہ ہے کہ دنیا سے کنارہ کشی اختیار کر نے کے بعد زینت کا کیا ہو گا اب تو روئے بھی ختم ہوتا جا رہا ہے چاہتے ہیں زینت کسی اور کو پھانسلے، اپنے پاؤں پر کھڑی تو ہو جائے گی اس لیے اپنی آرزو کا اظہار کرتے ہوئے دس ہزار دینے کو تیار ہیں کتنا اچھا ہے ان کی زینو

ہمبئی میں کسی دولت مند شخص کی داشتہ بن جائے، روپیہ
 اینٹھنے کا گر جان لے آخر وہ کیسے رہے گی، اس خبر سے
 خوش ہو جاتے ہیں کہ حیدر آباد سندھ کا ایک دولت مند
 زمیندار ان کی زینو سے شادی کرنا چاہتا ہے دو ہزار کے
 زیور اور دو ہزار کے کپڑے بنوا دیتے ہیں، پانچ ہزار نقد
 دیتے ہیں ان کی زینو کی شادی ہو جاتی ہے زینت دلان
 بنی ہوئی ہے اس کے سر پر شفقت اور محبت سے ہاتھ
 رکھتے ہیں تو ان کی آنکھیں بھیگ جاتی ہیں

بابو گوپی ناتھ ریاکار اور عیار نہ ہیں ہیں جذباتی ہیں،
 خلوص کا پیکر ہیں زینت سے ان کا رشتہ درد کا رشتہ ہے،
 زینت عرصہ تک ان کی داشتہ رہتی ہے، اس سچائی کے
 باوجود گوپی ناتھ اس کی شادی اس طرح کرتے ہیں جیسے
 باپ بیٹی کی شادی کرتا ہے، بظاہر کسی قسم کا کوئی تناؤ
 نہیں ہے ایک سکون سا ہے، ایک بڑی آرزو پوری ہوتی ہے،
 زینت کا گھر بسا دیتے ہیں آخر میں انکشاف ذات ہوتا ہے
 جس سے اس المیہ افسانہ کا حسن نمایاں ہو جاتا ہے
 اس 'سائیکو ڈراما' کا اختتام باطنی اضطراب اور خارجی
 سطح پر سکون اور راحت کے پیش نظر ایک نقش قائم کر
 دیتا ہے

زینت کے تعلق سے بابو گوپی ناتھ ایک باطنی کرب میں
 مبتلا رہتے ہیں، جذبات کا تصادم ایسا ہے کہ اس کا
 احساس ہوتا ہے یہ تصادم سامنے نہیں آتا لیکن زینت کے
 ساتھ درد کا جو رشتہ ہے اس سے اندرونی سچائی کی
 پہچان ہو جاتی ہے

جب زینت کی شادی ہوتی ہے تو بابو گوپی ناتھ کی
 'کتھارسس' ہوتی ہے سکون ملتا ہے آسودگی حاصل ہوتی
 ہے لیکن ہم انسان کی نفسیات کے پیش نظر اس کیفیت
 کو محسوس کیے بغیر نہیں رہ سکتے جو بابو صاحب کے
 سینے کے اندر گہرائیوں میں ہے "وہ اپنی بھگی ہوئی
 آنکھوں کو لیے چلے جاتے ہیں" اس ایک جملے سے باطن
 کی کیفیت کا انداز ہوتا ہے لگتا ہے جیسے خاموشی کی
 اس گہری اداسی Sadness of silence کی وجہ سے پوری کہانی
 کے لیے نہیں گئی ہے خاموشی کی اس گہری اداسی اور
 بھگی ہوئی آنکھوں کی وجہ سے غالباً پوری کہانی کے
 لیے جا سکتی ہے

جب بابو گوپی ناتھ اپنی بھگی آنکھوں کے ساتھ چلے
 جاتے ہیں تو محسوس ہوتا ہے کہ خوشبو سے رشتہ ٹوٹا
 نہیں ہے، کہانی ختم ہونے کے بعد بھی قاری کا ذہن اس
 رشتہ کی خوشبو کے ساتھ ہوتا ہے

بابو گوپی ناتھ کے عمل سے یہ ظاہر ہوتا ہے جیسے
 وہ کہنا چاہتے ہیں :

I am not suffering, I am happiness!

لیکن آنکھوں میں آنسو کے چمکتے قطرے جذب کو
 زبان دیتے دکھائی دیتے ہیں

اختتام پر اس ٹریجیڈی کا جمال توجہ طلب بن جاتا ہے!

حضرات!

”مودیل سعادت حسن منٹو کی ایک عمدہ تخلیق ہے“
منٹو کے اکثر کردار اچانک تاریکی سے باہر نکلتے ہیں اور
اپنی شعاعوں سے تجربوں کو چمکا دیتے ہیں ایسے
کرداروں سے گہرائی (depth) اوپر آتی محسوس ہوتی ہے
منٹو کی خوشبو لیے ہوئے ہے

’مودیل کی زندگی میں اس کے عمل اور رد عمل اور
اس کی گفتگو وغیرہ سے اس کا کردار مختلف نظر آتا ہے
طرز زندگی اور طرز گفتگو سے پتہ چلیں چلتا ہے وہ
کبھی ایک رحمت بن کر ٹپک سکتی ہے مودیل ایک نغمہ ہے
جو زندگی اور وجود کے آئینہ اور فن کار کے مشاہدے
اور اس کی شفاف بصیرت کی وحدت سے خلق ہوا ہے

’یومنز‘ جو محبت کی انتہائی دلکش اور بے
پناہ صورت ہے باطن کی گہرائیوں میں رہتی ہے
ضروری نہیں کہ اس کی پہچان فوراً ہو جائے ظاہری
صورت پر دم ایسی نہیں ہو گی کہ اس کی دلکشی کو
پالیں یا اس کی بے پناہ خوشبوؤں کو محسوس کر لیں
اس میں تاریکی کی خصوصیت شامل ہوتی ہے اس لیے کہ
یہ بڑی گہرائیوں میں ہوتی ہے، تاریکی ہمیشہ گہری (deep)
ہوتی ہے جب بھی اس کا عمل ظاہر ہوتا ہے
محسوس ہوتا ہے یہ عمل الوہی ہے، لگتا ہے اچانک خدا
سامنے آ گیا ہے یا اس کی رحمت کی بارش ہونے لگی ہے

مودیل کے کردار کا حسن ایک جمالیاتی انکشاف ہے،
منٹو نے اسے جذباتی توانائی کا ایک یادگار پیکر بنا دیا ہے
قصہ کی دلکشی اور اس کے حسن کار از مودیل کے

کردار میں آہ، یہ کردار آہستہ آہستہ نمایاں ہوتا ہے اور آخری منظر میں خود ایک منظر بن جاتا ہے

موزیل کے جذبہ آزاد ہیں، وہ اپنی جلی خواہش پوری کرتی رہتی ہے، اس کے فیصلہ بدلتے رہتے ہیں، رومانی ہے جذباتی ہے، جانے کتنے مردوں سے تعلقات ہیں، صاف گو ہے، زندگی کے تعلق سے اس کا رویہ ہی الگ ہے وہی لبادہ، وہی کھڑاؤں، وہی آواز کھڑاؤں کی

کھٹ پٹ کرتی جب موزیل ترلوچن کو لے کر مسلمانوں کے اس علاقے میں جاتی ہے کہ جہاں کریال کور اور اس کے والدین پھنسے ہوئے ہیں تو ڈراما شروع ہوتا ہے خطروں کو ٹالتی اور خطروں سے کھیلتی منزل مقصود پر پہنچ جاتی ہے

کھڑاؤں کی کھٹ پٹ کردار کی باطنی رقت کو ر لمحہ محسوس بناتی ہے لگتا ہے موزیل انرجی ہے، کھڑاؤں کی کھٹ پٹ کے ساتھ ہی یہ کردار قاری کے دل و دماغ کی گہرائیوں میں اترنے لگتا ہے، انتہائی خوبصورت اور دلاویز احساسات کی صداقت کے ساتھ ہیومنزم آہستہ آہستہ ابھرتی ہے اور روح کی گہرائیوں میں محسوس ہونے لگتی ہے کھڑاؤں کی کھٹ پٹ سے لگتا ہے گہرائی اوپر آ رہی ہے تاریکی آہستہ آہستہ روشنی میں تبدیل ہونے کو

منٹو نے پہلے منظر کے کھڑاؤں، لبادہ اور موزیل کے ننگے پن کو جس طرح آخری منظر میں نمایاں کیا ہے وہ ایک بڑے فنکار کے ورژن کا کرشمہ ہے لا منظر ایک

دلچسپ منظر اور آخری منظر حد درجہ المناک، فنکارانہ المیہ کا جو حسن اُجاگر کیا اس کی مثال اُردو کہانیوں میں نہیں ملے گی۔

اس کہانی میں بھی تحریر کا جمال متاثر کرتا ہے جس سے جمالیاتی آسودگی حاصل ہوتی ہے بلاشبہ سعادت حسن منٹو اُردو فکشن میں ایک فیנוمین ہیں، ایک نئے تناظر (New Prospective) کے خالق اور ٹریجیڈی اور اس کی جمالیات کے سب سے بڑے فنکار، وقت اور کرداروں کی سائیکی میں اُترنے کی ایسی فنکارانہ کوشش اور کہیں نہیں ملتی۔ منٹو نے اپنے المیہ افسانوں سے قاری کے شعور میں وسعت بھی پیدا کی ہے اور گہرائی بھی۔

حضرات!

’کھول دو‘ ایک بہت مختصر افسانہ ہے جو زندگی کے المیہ کا انتہائی گہرا تاثر لے لے کر ’کھول دو‘ اور بعض دوسرے شاہکار افسانوں میں سعادت حسن منٹو کے احساس دیتے رہتے ہیں کہ ہم نے اپنے لیے زیادہ سے زیادہ سزائیں خلق کر لی ہیں اور ہم اپنے لیے زیادہ سے زیادہ سزائیں خلق کر رہے ہیں۔

’کھول دو‘ ایک انتہائی تکلیف دہ اور اذیت ناک المیہ ہے، فسادات کے موضوع پر لکھا گئے افسانوں میں اتنا تکلیف دہ اور اذیت ناک المیہ خلق نہیں ہوا۔ فنکار کا مشاہدہ کتنا روشن اور گہرا ہے اس کا بخوبی اندازہ ہو جاتا ہے اس چھوٹی سی کہانی میں سنگین واقعات اور

تجربات کے پس منظر اور تسلسلہ سے ایک واقعہ کے صرف ایک رخ کو پیش کیا گیا اور وہی رخ اذیت کے جانے کتنے لمحوں سے آشنا کر دیتا ہے

تقسیم ہند کے وقت سراج الدین امرت سر سے مغل پورہ پہنچا، بیوی اور اس کی جوان بیٹی سکنے ساتھ ہیں۔ امرت سر میں اس کا سب کچھ لٹ چکا ہے، ٹرین پر حملہ ہوتا ہے تو وہ بے ہوش ہو جاتا ہے مغل پورہ پہنچ کر جب ہوش آتا ہے تو اپنی بیٹی کو غائب پاتا ہے اس کی بیوی تو راستہ ہی میں قتل ہو چکی ہے سراج الدین کا جیسے دماغی توازن ہی بگڑ جاتا ہے رضاکار اسے یقین دلاتے ہیں کہ وہ سکنے کو تلاش کر کے اُس کے پاس ضرور لائیں گے رضاکاروں کو سکنے مل جاتی ہے لیکن وہ اُسے سراج الدین کے پاس نہیں لاتے، اُسے اپنی درندگی کا شکار بناتے ہیں اور سڑک پر پھینک دیتے ہیں۔

مہاجر کیمپ کے باہر جب اُسے چند افراد بے ہوشی کے عالم میں ہسپتال لے جا رہے ہیں تو سراج الدین اپنی بیٹی کو پہچان لیتا ہے وہی گورا رنگ، وہی خوبصورتی، عمر ستر برس کے قریب، بڑی بڑی آنکھیں، سیاہ بال، دائیں گال پر موٹا سا تل، سراج الدین پیچھے پیچھے ہو لیتا ہے جہاں سکنے کی لاش رکھی جاتی ہے وہاں کھڑا ہو جاتا ہے

”ایک کمرے میں کوئی بھی نہیں تھا“ بس ایک اسٹریچر تھا جس پر ایک لاش پڑی تھی۔

وہ چھوٹے چھوٹے قدم اٹھاتا ہوا اُس کی طرف بڑھا۔

کمرے میں دفعۃً روشنی ہوئی۔

اس نے لاش کے زرد چہرے پر چمکتا ہوا تل دیکھا۔ اور چلايا ”سکینہ!“ ڈاکٹر جس نے کمرے میں روشنی کی تھی اس نے پوچھا ”کیا ہے؟“

اس کے حلق سے صرف اتنا نکل سکا ”جی میں اُس کا باپ ہوں۔“

ڈاکٹر نے اسٹریچر پر پڑی لاش کی طرف دیکھا، پھر لاش کی نبض ٹٹولی اور اُس سے کہلا

”کھڑکی کھول دو۔“

مرد جسم میں جنبش ہوئی۔

بہ جان ہاتھوں نے ازار بند کھولا۔

اور شلوار نیچے سرکا دی۔

بوڑھا سراج الدین خوشی سے چلايا ”زندہ ہے، میری بیٹی زندہ ہے۔“

”ڈاکٹر سر سے پیر تک پسینہ میں غرق ہو گیا۔“

بہ ہوش سکینہ کے ہاتھ کی ایک جنبش سے زخم کی ٹیس حد درجہ بڑھ جاتی ہے، سکینہ کے لیے کھول دو کی آواز ازار بند کھول دو ہے، اس پر جو قیامت گزری ہے اس کا اندازہ کرنا آسان نہیں، سراج الدین خوشی سے چلاتا ہے ’زندہ‘ باپ کی بیٹی زندہ ہے اسے اور کیا چاہیے اور ڈاکٹر نیم مرد ہاتھ میں جنبش دیکھ کر پسینہ میں شرابور ہو جاتا ہے۔

افسانہ کی تکنیک اور موضوع کی ہم آہنگی اور
وحدت تاثر کے پیش نظر یہ کہاجا سکتا ہے کہ فن کار
کہانی میں جذب ہو گیا ہے

سکینہ کی سائیکی پر جو اثر ہوا ہے اس کی پہچان ہو
جاتی ہے، اس کے ہاتھ کی ہلکی سی جنبش دراصل
Language of Brain ہے، اس زبان کے پیچھے وہ بھیانک تجربہ
ہے جس سے وہ مسلسل دو چار ہوتی رہی ہے

سراج الدین کی خوشی زندگی کو ایک بار پھر خوش
آمدید کہتی ہے اور ڈاکٹر کی کیفیت سچائی کو اچانک
محسوس تر بنا دیتی ہے جس سے تحریر پیدا ہوتا ہے
”منگو“ نہ The Old Man and the Sea کے متعلق کہتا تھا:

”میں نے چاہا کہ جو بوڑھا شخص ہو، جو سمندر ہو،
جو مچھلی ہو اور جو شارک ہوں وہ سب سچے اور
حقیقی ہوں، ممکن ہے میں نے ایسا کچھ کیا بھی ہو لیکن
وہ خلق ہو گئے تو وہ دوسری بات سی سچائیوں کی
جانب اشارہ کر نے لگے سعادت حسن منٹو کی ’حقیقت
نگاری‘ پر زور ڈالنے والے اس بات کو یاد رکھیں کہ ان کے
افسانوں میں جو چیزیں خلق ہو گئی ہیں وہ دوسری
اور بات سی سچائیوں کی جانب اشارہ کرتی ہیں
کہانی کھول دو میں تاریخ، معاشرہ اور کلچر ان میں
سانس لیتے ہوئے انسانوں کے معنی خیز 4 موجود ہیں

حقیقت کی جو نئی تخلیق ہوئی ہے اس سے وہ تحریر
پیدا ہوا ہے کہ فکشن میں اس کا جواب نہیں ملتا، کہانی
بیتھون کی سمفنی (Symphony) کی طرح آخر میں ایک

دھماکہ کرتی ہے، لگتا ہے اچانک برق گری اور ایک لرزہ
خیز واقعہ رونما ہو گیا

مصنف کے تشکر کے ساتھ جنہوں نے فائل عنایت کی
ان پیج سے تبدیلی، تدوین، اور ای بک کی تخلیق: اعجاز عبید